

Lehen il-Fgura



Mahrug mill-Kunsill Pastoral i Parrokkjali



IN-NISRANI GHANDU JGHIX DAK LI JEMMEN

Tkun nistrani ma jfissirx li ghandek tkun taf it-tagħlim nistrani u biżżejjed. Il-veru nistrani hu dak li jqabbel haġtu kollha ma' dan it-tagħlim, jagħmel kemm jista' biex jitqaddes u jghin lill-proxxmu tiegħu jikber fil-qdusija. Hi missjoni li ghandha sservi haġtu kollha.

Il-Konċilju Vatikan II jghid: "Il-lajci ghandhom jghinu f'kull hidma tal-apostolat." Minn hawn jidher kemm hi meħtieġa l-hidma ta' kull nistrani. Kull membru tal-parroċċa għandu jiehu interess f'ħutu kollha, jaħdem u jagħmel il-ġid lil kulhadd.

Għalhekk hemm bżonn li fil-parroċċa lkoll nitheggu għal qawmien aktar spiritwali u ta' hidma lejn xulxin. Nixtieq li nwassal il-kelma tiegħi biex ilkoll inkunu apostli fost shabna fl-ambjenti kollha li nkunu fihom, biex bil-kelma, bil-hidma u bl-eżempju, nistiednu, nqanqlu u nwassslu lill-ohrajn għall-hajja aktar ta' qdusija msahha mis-sagramenti u mill-prattika tat-tagħlim nistrani.

Għal din il-hidma l-ġenituri ghandhom ikunu l-ewwel għalliema ta' uliedhom, intom tiffurmawhom biex isahhu l-hajja nistranija tagħhom. Il-Knisja ghandha fiduċja fikom. Għalhekk ghandkom ir-responsabilità li tgħallmuhom it-tagħlim tal-Knisja.

Jekk aħna rridu nwettqu l-hidma tagħna sewwa hemm bżonn li nersqu lejn Ġesù li jinsab prezenti fl-Evangeliu. Waqt li nixtieq li jkollna hafna apostli fil-parroċċa, nitlob lill-Ommna Marija li kienet l-ewwel apostlu ta' binha Ġesù biex titlob għalina quddiem Alla.

Il-paċi tal-Mulej tkun dejjem magħkom.

Rev. P. Raymond Calleja O.Carm. Kappillan

HINIJET TAL-UFFIĊĊJU PARROKKJALI

It-Tnejn, il-Ħamis u s-Sibt mit-8.30am sal-10.00am

L-Erbgħa u l-Ħamis mill-4.30pm sas-6.00pm

Tel: 21802992 Email: carmfgu@onvol.net jew parrocca.fgura@maltadiocese.org



	Ġunju	
1	Il-Ġimgha	L-ewwel Ġimgha tax-xahar. Fil-knisja parrokkjali jkun hemm l-adorazzjoni wara l-quddiesa tat-8:30am u wara l-quddiesa tas-6:30pm. Fl-10:00am fiċ-ċentru pastorali ta' Triq il-Liedna jkun hemm il-quddiesa u l-adorazzjoni.
2	Is-Sibt	L-ewwel Sibt tax-xahar. Wara l-quddiesa tat-7:45am fiċ-ċentru parrokkjali jkun hemm rużarju meditat u animat mill-Moviment Madonna ta' Fatima. Jum l-Ewwel Tqarbina. Il-quddiesa tal-ewwel tqarbina tibda fis-6:45pm.
3	Il-Hadd	Solennità tal-Ġisem u d-Demm ta' Kristu u Jum l-Ewwel Tqarbina Il-quddiesa tal-ewwel tqarbina tkun fid-9:15am.
5-7	Mit-Tlieta sal-Hamis	Jiem ta' thejjija għall-festa tal-Qalb ta' Ġesù. Fis-6:00pm jibda' r-rużarju quddiem l-espost u fis-6:30pm ikollna quddiesa bl-omelija. Wara l-quddiesa jkun hemm l-adorazzjoni animata.
7	Il-Hamis	Festa Pubblika. Dakinhar il-hin tal-quddies ikun bħal dak ta' nhar ta' xogħol. Hārga ta' ġurnata għall-Mellieħa bil-quddiesa. Tluq fid-8:45am.
8	Il-Ġimgha	Solennità tal-Qalb Imqaddsa ta' Ġesù. Filghodu jkollna l-adorazzjoni wara l-quddiesa tat-8:30am. Filghaxija fis-6:00pm ikollna l-adorazzjoni u fis-6:30pm ikollna quddiesa kantata. Wara l-quddiesa issir purċissjoni bis-sagrament madwar il-knisja u wara issir il-konsagrazzjoni lill-qalb ta' Ġesù u tinghata l-barka sacramentali.
9	Is-Sibt	Tifkira tal-Qalb bla Tebgha ta' Marija.
10	Il-Hadd	L-Għaxar Hadd ta' Matul is-Sena Fil-quddiesa tad-9:30am jiġi amministrat is-sagrament tal-magħmudija.
13	L-Erbgħa	Coffe morning – Tluq fid-8:45am. Fl-4:30pm – Laqgħa għat-Terzjarji Karmelitani bil-quddiesa fil-knisja parrokkjali.
17	Il-Hadd	Il-Hdax il-Hadd ta' Matul is-Sena u Jum il-Missier. Il-quddiesa tad-9:30am tkun animata mill-Kummissjoni Tfal.
20	L-Erbgħa	Ġurnata għal Ghawdex mal-Kappillan. Tluq fis-6:30am minn hdejn il-knisja.
24	Il-Hadd	Solennità tat-Twelid ta' Ġwanni l-Battista.
27	L-Erbgħa	Coffe morning – Tluq fid-8:45pm.
29	Il-Ġimgha	Solennità tal-Appostli San Pietru u San Pawl.

MILL-ĦAJJA tal-Parroċċa

Dahlu fil-Knisja permezz tal-Magħmudija

Hailey Agius, Riynash Cassar, Leah Deguara, Yaquin Fava, Yebon Galea Cumbo, Sophie Galea, Rania Tanti, Chloe Tonna Milne.

Għaddew għall-Ħajja Eterna

Grazio Bonnici (78), John Farrugia (73), Anthony Gatt (76), Edwin Balzan (55).



TBERIK TAL-FAMILJI

Ġunju 2018

- Il-Ġimgha 1 ta' Ġunju – Triq ir-Riħan u Triq A.M. Valperga.
(minn Triq ir-Riħan 'l isfel).
- Il-Ġimgha 8 ta' Ġunju – Triq is-Sardinella u Triq il-Ġizimina.
- Il-Ħamis 14 ta' Ġunju – Triq il-Pluviera u Triq il-Ħuttafa.
- Il-Ġimgha 15 ta' Ġunju – Triq Louis Scicluna u Triq Titu Brandsma.
- It-Tnejn 18 ta' Ġunju – Triq San Xmun.
- It-Tlieta 19 ta' Ġunju – Triq tal-Klerku.
- Il-Ħamis 21 ta' Ġunju – Triq San Pietru.
- Il-Ġimgha 22 ta' Ġunju – Triq il-Pellikan.
- It-Tnejn 25 ta' Ġunju – Triq San Mikiel.

It-tberik jibda' dejjem wara l-4:00pm



JUM IL-MISSIER

Il-Hadd 17 ta' Ġunju 2018

F'dan il-jum nawguraw lill-missirijiet kollha u niftakru wkoll f'dawk il-missirijiet li ħallew din id-dinja.

Nagħmlu talba speċjali għal dawk li ma jistax ikollhom tfal biex il-Mulej ikun il-faraġ u l-għajjnuna tagħhom.

Il-quddies tal-Hadd 17 ta' Ġunju 2018 ikun kollu għall-missirijiet ħajjin u mejtin.



Michael Cutajar

FUNERAL UNDERTAKER

E-mail: michael.cutajar@bell.net.mt

69, St. Helen Str, Cospicua
'RUSTICA' 170, Liedna Str, Fgura

Tel: 2182 6277, 21896171

Mob: 9949 2001, 7982 6277

9942 3440, 9942 4599

IL-QUDDIESA TAL-HADD

Bhala Maltin inqisu ruhna bhala nsara. Imma hafna drabi dan inkejlul sempliciment mill-fatt li l-maġġorranza tal-Maltin huma mghammdin. Li tkun nistrani mhux sempliciment li tkun mghammed, imma hafna aktar minn hekk. Meta nidhlu fil-fond, ninnutaw li hemm daqxejn ta' baħar jaqsam bejn dak li li bih bhala Maltin niftahru u bejn dak li fir-realta ahna. L-istatistika turi li 40 fil-mija biss tal-poplu Malti għadu jisma' quddiesia kull nhar ta' Hadd. Huwa minnu li l-quddiesia mhix kollox, imma min naha l-oħra ma nistgħux ma nhossux il-htieġa tal-quddiesia speċjalment dik tal-Hadd.

Ahna l-insara niehdu sehem fil-quddiesia tal-Hadd mhux biss għax dan huwa preċett tal-Knisja imma għax hu biss bil-grazzja ta' Ġesù, bil-preżenza hajja tiegħu fina u fostna, li nistgħu nqiegħdu fil-prattika l-kmandament tiegħu, u hekk insiru xhieda kredibbli tiegħu. L-istess stedina li Ġesù għamel lit-tnax qabel ma tela' s-sema jagħmilha lilna wkoll fl-aħħar tal-quddiesia. Permezz tal-kliem "Morru fil-paċi ta' Kristu" ahna qed inkunu msejħin biex bil-hajja tagħna fil-hajja ta' kuljum inwasslu lil Kristu lill-oħrajn.

Nistaqsu lilna nfunna. Il-quddiesia, qed tkun esperjenza fejn verament niltaqgħu ma' Alla? Qed tkun esperjenza li lili tbiddilli hajti għall-aħjar u mbgħad peremezz tal-hajja tiegħi inwassal lil Kristu lill-oħrajn?

Tajjeb li nieqfu u nirriflettu ftit kif ingibu ruhna fil-knisja b'mod partikulari waqt il-quddiesia u kif qed nippreparaw ruhna għal din il-laqgħa ma' Alla. Il-preparazzjoni għall-quddiesia ma tibdiex malli jiena nasal il-knisja, imma trid tibda mid-dar. Mhux biss prepeparazzjoni fizika imma preparazzjoni interjuri ukoll. Anke l-vjaġġ mid-dar għall-knisja irid ikun mument fejn bil-mod il-mod nipprepara ruhi għal-quddies, fejn bil-mod il-mod nibda nikkalma u nwarrab il-ħsibijiet li forsi qed itaqqluni halli mbgħad waqt il-quddies niffoka fuq dak li jkun qed isir. Għalhekk huwa tajjeb li kemm jista' jkun ma nieqfux naghmlu qadjiet waqt li nkun serjin il-quddies jew inkella nieqfu nitkellmu man-nies halli b'hekk ma ntellfux minn din il-preparazzjoni.

Tajjeb li għall-quddiesia naslu ftit hin qabel ma tibda' halli b'hekk nissetlijaw u ningabru ftit. Importanti ma nħallux affarijiet esterjuri ifixkluna bhal ngħidu ahna il-mobile u mportanti li nitfuh jew inħalluh *silent* biex ma ntellfux lill-oħrajn ukoll. Importanti li nipparteċipaw bis-shih peremzz tal-kant, tweġibiet u l-ġesti. Tajjeb li nosservaw is-skiet fil-mument differnti tal-quddies u nħallu il-Kelma ta' Alla u l-Ewkaristija ibidlulna hajjitna u jagħmluna Kristu iehor. Dehlin fil-ġranet shan tas-sajf. Tajjeb li niftakru li meta nkunu se mmorru għall-quddies sejrjn fid-dar ta' Alla. Għalhekk importanti li l-ilbies tagħna ikun addattat Alla mhux biss għax Alla jisthoqqlu l-aħjar imma wkoll bhala rispett lejn l-oħrajn.

Ejjew il-quddiesia tal-Hadd tkun mument fejn inħallu lil Kristu rxoxxt jigi jiltaqa' magħna, nisimgħu kelmtu, insostnu ruhna mill-mejda tiegħu, u hekk insiru Knisja, jġigifieri l-Ġisem mistiku haj tiegħu fid-dinja.